



Hal Tarxien

Mag. Joe Cassar

lil Hal Tarxien f'ghaxra:

'Strada Reale'	29	dar
'Strada detta ta Mignuna'	14	"
'Strada detta ta Bir Bischel'	25	"
'Strada detta ta Scentil'	12	"
'Strada di Casal Nuovo'	12	"
'Strada detta tal Baiada'	8	"
'Strada detta ta Betta'	12	"
'Strada detta wara il biud'	34	"
'Strada dietro S Bartolomeo'	17	"
'Vicino il Fornaro'	1	"

L-ghadd ta' djar 164

Ta' xi uhud minn dawn in-nies il-kappillan jagħti l-laqam.

Angelo Mifsud li joqgħod fi 'strada Reale' għandu l-laqam 'ta Kacia'. Joqgħod fejnu fl-istess triq Andrea Muscat magħruf bħala 'tal kormija'. F'din it-triq toqgħod ukoll Rosa armla ta' Giuseppe Camizuli imsejha minn nies 'Fasalua'.

Fi 'triq ta Mignuna' (mit-tqabbil ma listi oħra tigi wara l-knisja, aktarx ħadet laqam ta' xi ħadd li fl-1803 ma jidhirx). Toqgħod is-sinjura Grazja Gauci, 'ta Balajlu'. Nicola Bonnici li joqgħod biswitha, ħdejn ismu għandu 'ta Sidra'. Qribu toqgħod Caterina armla ta' Francesco Cassar li għanda tlieta u sittin sena, imlaqqma 'tal Kali'. It-triq għanda wkoll lil Giovanni Camizuli 'ta Kabbel'.

Il-kappillan għadda għat-triq 'ta Bir Bischil'. Antonio Bonnici hu msejjah 'tal Patria'. Giuseppe Azzopardi, f'ħalq in-nies 'il Bleibla', joqgħod ma' martu Marija u ibnu Filippu ta' erba' snin. Ħdejhom,

il-kappillan niżżel li toqgħod Giovanna armla ta' Giacomo Diacono, 'Sciotta'. Giovanni Muscat hu magħruf bħala 'il Sordo', Angelo Caruana bħala 'Lillu' (?) u Marija armla ta' Beligno Said ta' sittin sena 'itteueja'.

Fi 'Strada di Casal nuovo' Giuseppe Vella jerfa l-laqam ta' 'Curdin'. F'din it-triq jissemma biss laqam ieħor. Carmela armla ta' Nicola Mifsud hi mlaqqma 'ta Kacia'. Ir-raġel tagħha aktarx kien jiġi minn Angelo Mifsud li joqgħod fi strada Reale għax għandu l-istess kunjom u laqam.

Giuseppe Tabone li joqgħod fi 'triq tal Baiada' (triq It Tempji Neolitici?) jew ġie hu minn Ghawdex jew xi ħadd li nisslu. Laqmu hu 'il Gozitano'. Qribu Salvatore Azzopardi għandu l-laqam 'Pilato' u hekk barra li daħal fil-kredu dahal ukoll fil-lista tal-kappillan.

Fi triq 'ta Betta' kulħadd hu ferhan b'kunjomu.

Fi 'triq wara l Biut' Giuseppe Azzopardi, suldat ta tnejn u tletin sena ingħata l-laqam sabiħ ta' 'il Bambin'. Mhux sabiħ daqshekk il-laqam 'tal Mirjun' li jħaddnu Giuseppe Farrugia. In-nies kienet taf lil Giovanni Grima bħala 'ta Żebuġi'. Fejn Giuseppe Caruana, Il-kappillan Camilleri niżżel bil-lapes u mhux bil-linka il-kelma 'Pesatore' (wieħed li jiżen). Aktarx mestier u mhux laqam. Hekk Giuseppe Farrugia ta' 'strada dietro S. Bartolomeo' għandu fejnu 'Soldato'.

Ħafna nies kienu marru bħala suldati mar-re ta' Napoli u r-raħal kien tbattal minn nies u ftaqar. Il-kappillan ma niżżilx aktar laqmijiet. Għarrafna li f' Hal Tarxien kien hemm 555 ruħ: 239 raġel u 316 mara.

Il-Festa t-tajba lil kulħadd.